

अमेरिकी राजदूतावास
पब्लिक अफेयर्स कार्यालय
काठमाडौं, नेपाल
फोन : ४००-७२००
असोज १६, २०८६



सन् २०११ का लागि डीभी आवेदन शुरु

सन् २०१० का डीभी विजेताका लागि र सन् २०११ को डीभी चिट्ठा भर्न आवश्यक तथ्यहरु

सन् २०११ का लागि अमेरिकी डाइभर्सिटी भिसा (डीभी) चिट्ठाको अनलाइन आवेदन प्रक्रिया २००९ अक्टोबर २ देखि शुरु भएर २००९ डिसेम्बर १ मा सकिनेछ। त्यसैगरी सन् २०१० का चिट्ठा विजेताहरूको अन्तर्वार्ता लिने क्रम यही २००९ अक्टोबर २१ देखि शुरु हुनेछ। अमेरिकी राजदूतावास काठमाडौं, डीभीका लागि आवेदन दिनहुने महानुभावहरूलाई डीभी कार्यक्रमबारे केही महत्वपूर्ण तथ्यहरू जानकारी गराउन चाहन्छ :

डाइभर्सिटी भिसाका लागि योग्यता :

१. डीभी चिट्ठाको विजेताको रूपमा छनौट हुँदैमा वा केन्टकी कन्सुलर सेन्टर (KCC) बाट दोस्रो पत्र आउँदैमा तपाईंको प्रवेशाज्ञा (भिसा) को ग्यारेन्टी हुँदैन। अन्तर्वार्ताको क्रममा कन्सुलर अधिकारीले तपाईं अमेरिकी कानुन अनुसार भिसाको लागि योग्य हुनुहुन्छ, वा हुनुहुन्न भन्ने कुराको निर्णय गर्नेछन्। त्यसै अनुसार तपाईंले भिसा पाउने वा नपाउने हुन्छ।
२. विजेताहरूसँग कम्तीमा १२ वर्षको औपचारिक शिक्षा वा सो सरहको अध्ययन हुनैपर्छ। नेपालमा,
 - प्रवीणता प्रमाण-पत्र तह वा प्रवेशिका (एस.एल.सी.) पछि २ वर्षको अध्ययन सफलतापूर्वक पूरा गरेको
 - १० जोड २ अर्थात् १२ कक्षासम्मको शिक्षा पुरा गरेको (प्राज्ञिक वा व्यावसायिक)
 - १२ वर्षको औपचारिक शिक्षाको मान्यता पाउन कलेज वा १०+२ शिक्षणसंस्थामा भर्ना भई अध्ययन गरेको हुनुपर्नेछ। अमेरिकी कानुनअनुसार प्राइभेट अध्ययनलाई औपचारिक शिक्षा मानिन्दैन।
३. CTEVT वा अन्य व्यावसायिक अध्ययनको हकमा यदि त्यस्तो डिग्री नेपालका कुनैपनि अध्ययनसंस्थामा कुनैपनि विषयमा थप औपचारिक शिक्षाका लागि मान्य हुनेखालको छ, भनेमात्र मान्यता दिइनेछ। कुनै निश्चित कार्यक्रममा मात्र भर्ना पाइने खालको डिग्री छ, भने त्यस्तो व्यावसायिक डिग्रीलाई डीभी कार्यक्रमअन्तर्गत १२ वर्षको औपचारिक अध्ययन मानिनेछैन।

४. यदि डीभी विजेताको १२ वर्षको शिक्षा पूरा भएको छैन भने वहाँसँग अमेरिकी श्रम विभागले मान्यता दिइएको पेशामा कामको अनुभव हुनुपर्नेछ । यस्ता प्रकारका प्रायजसो कामहरूको अनुभव अमेरिकी विश्वविद्यालयले दिने डिग्री सरहको हुनुपर्नेछ ।
- तपाईंको कामको अनुभवले डीभी कार्यक्रममा मान्यता पाउँछ कि पाउँदैन भन्ने जानकारीका लागि अमेरिकी श्रममन्त्रालयको वेबसाइट <http://online.onetcenter.org/> मा जानुहोस् । त्यहाँ "Find Occupations" मा क्लिक गर्नुहोस्, त्यसपछि तपाईंले गर्ने कामसँग मिल्ने "Job Family" छान्नुहोस् । त्यसपश्चात् "Job Zone" ट्याबमा Job Zone number तथा Specific Vocational Preparation (SVP) rating range हेर्नुहोस् ।
 - कामको अनुभवको आधारमा मान्यता पाउन तपाईंले विगत पाँच वर्षभित्र कम्तीमा दुई वर्ष त्यस्तो काम गरेको हुनुपर्नेछ, जुन माथिको वेबसाइटमा ७ भन्दा बढी रेङ्जको Specific Vocational Preparation (SVP) मा Job Zone ४ वा ५ भएको हुनुपर्नेछ ।
 - सबै कार्य अनुभवको प्रमाण खोजिनेछ, र तपाईंले भिसा अफिसरलाई उक्त काम नै गर्दछु भनेर विश्वस्त तुल्याउन सक्नुपर्दछ ।
५. कामको अनुभवको आधारमा ज्यादै कम मानिस मात्र डीभीका लागि योग्य ठहरिन्छन् । यदि तपाईंसंग माथि उल्लेखित शैक्षिक वा कामको अनुभवका योग्यताहरु छैनन् भने तपाईं डीभी को लागि योग्य हुनुहुन्न र तपाईंले डीभी को लागि दरखास्त दिने प्रक्रिया अगाडि नवढाउनु भए हुन्छ ।
६. यदि तपाईंले आफ्नो श्रीमान्/श्रीमती र २१ वर्ष मूनिका अविवाहित बालबच्चाको पूर्ण विवरण शुरुमा अनलाइन डीभी चिङ्ग फारम भर्दा उल्लेख गर्नुभएको छैन भने तपाईं डीभीको लागि अयोग्य ठहरिनु हुनेछ, यसको मतलब केन्टकी कन्सुलर सेन्टरबाट दोस्रो पत्र आएता पनि डीभी विजेताले भिसा पाउने छैन । त्यसैले यदि तपाईंले डीभी जित्नुभयो तर तपाईंले शुरुमा डीभीको आवेदन भर्दाखेरी नै आफ्नो परिवारको विवरण भर्नुभएको थिएन भने तपाईंलाई दरखास्त दस्तुर (processing fee) वापत ७७५ अमेरिकी डलर नतिर्न तथा अन्तर्वार्तामा सामेल नहुन सल्लाह दिइन्छ, किनभने त्यस्तो अवस्थामा तपाईं डीभीको लागि अयोग्य हुनुहुनेछ, र सो दस्तुर फिर्ता हुनेछैन ।

डीभी ठगको शिकार हुनबाट जोगिनुस्

७. अन्तर्वार्ताको दिनभन्दा अगाडि कुनै पनि शुल्क तिर्नुपर्दैन । डीभीसम्बन्धी जानकारीका लागि कसैलाई पनि पैसा तिर्नुपर्दैन । अन्तर्वार्ताको दिन आवेदकले अमेरिकी राजदूतावासमा सीधै आफैले आवेदन शुल्क बुझाउनुपर्नेछ ।
८. भिसाको लागि संयुक्त राज्य अमेरिकाको सरकारले कुनै पनि बाहिरी परामर्शदाता नियुक्त गर्दैन । हामी तपाईंलाई यो विशेष अनुरोध गर्दछौं कि तपाईं कुनै पनि परामर्श सेवाहरू उपयोग नगर्नुहोला किनकी उनीहरूको सहयोगले तपाईंको भिसा पाउने सम्भावना बढाउदैन । तपाईंसँग भिसाका लागि चाहिने न्यूनतम योग्यता छैन भने तपाईंले भिसा पाउनुहुनेछैन । यदि तपाईंसंग न्यूनतम योग्यता छैन भने कृपया तपाईं आफ्नो पैसा र समय खेर नफाल्नु होला । कुनै परामर्शदाताले तपाईंलाई भिसा पाउने सम्भावना बढाउने

आश्वासन दिन्छ, भने उसले सरासर भुठो बोलिरहेको हुन्छ र आफूले गर्न नसक्ने कामको आश्वासन दिइरहेको हुन्छ ।

९. कृपया आफ्नो भिसा निवेदनसँग कुनै नक्कली कागजपत्र समावेश नगर्नु होला । यसो गरेमा तपाईंलाई भिसा दिइने छैन र भविष्यमा कुनै पनि किसिमको अमेरिकी भिसाको लागि तपाईं अयोग्य ठहरिनुहुनेछ । यसबाहेक तपाईंलाई प्रहरीमा पनि बुझाइन सकिनेछ र प्रहरीले कानुनी कारबाही गर्न पनि सक्नेछन् ।
१०. डीभीको निवेदन आवेदक स्वयंले भरेको वा अरु कसैलाई भर्न लगाएको भएपनि त्यसमा उल्लेख गरिने सबै तथ्यका लागि आवेदक आफैले जिम्मेवारी लिनुपर्नेछ र सही तथा पूर्ण जानकारी भर्नुपर्नेछ ।
११. डीभी-२०११ को निःशुल्क अनलाइन आवेदन फारम भर्ने समय शुक्रवार अट्टोवर २, २००९ (असोज १६, २०६६) नेपाली समयअनुसार राति ९:४५ बजे शुरू भई मंगलवार डिसेम्बर १, २००९ (मंसिर १६, २०६६) नेपाली समयअनुसार राति १०:४५ बजे समाप्त हुनेछ । उक्त समयपछि २०११ का लागि डीभी आवेदन भर्न पाईने छैन ।
१२. तपाईंको आवेदन मान्य बनाउन समयमै डीभी भर्नुहोस् । आवेदन फारम इन्टरनेट (Internet) बाट मात्र भर्न सकिनेछ । कागजे दरखास्त र हुलाकबाट पठाइएको आवेदन अस्वीकृत हुनेछन् । अन्तिम म्यादसम्म नपर्खेर अगाडि नै आवेदन फारम भर्न सुभाव दिइन्छ, किनकि अन्तिमतिर धेरै आवेदन एकैपटक पर्ने भएकाले वेबसाइट ढीलो हुन्छ ।
१३. अमेरिकी विदेश मन्त्रालयको भैं देखिने केही ठग वेबसाइटहरु पनि रहेको पाइएको छ । केही कम्पनीहरुले अमेरिकी विदेश मन्त्रालयको अभिनय गरेर डीभी चिट्ठा “पूर्णरूपमा” भर्ने भनेर पैसा मार्ने गरेको पाइन्छ । इलेक्ट्रोनिक डाइभर्सिटी भिसा इन्ट्री फारम (Electronic Diversity Visa Entry Form) डाउनलोड गर्न वा भर्न कुनै शुल्क लाग्दैन । **विदेश मन्त्रालयले सफल डीभी आवेदकहरूलाई हुलाकबाट पत्र पठाउँछ, इमेल होइन ।**

डीभी कार्यक्रम संयुक्त राज्य अमेरिकामा जातिय विविधता बढाउनका निम्नि ल्याइएको कार्यक्रम हो । यस्ले त्यस्ता देशका नागरिकहरुलाई अमेरिकामा स्थायी बसोबास गर्ने भिसा दिन्छ, जुन देशबाट थोरैले मात्र अमेरिकामा बसाईसराई गरेका छन् । यस चिट्ठामा सहभागी हुन चाहनेहरूले वेबसाइट www.dvlottery.state.gov मा तोकिएको मितिभित्र दरखास्त दिनुपर्नेछ । **दरखास्तका लागि कुनै शुल्क लाग्नेछैन ।** डीभी-२०११ अन्तर्गत ५०,००० मानिसलाई स्थायी बसोबास गर्नका लागि भिसा दिने विदेश मन्त्रालयको योजना छ ।

डीभीका बारेमा अरु जानकारीका निम्नि कृपया www.dvlottery.state.gov वा अमेरिकी राजदूतावासको वेबसाइट <http://nepal.usembassy.gov> हेर्नुहोला ।

###